



भारतीय  
प्रौद्योगिकी  
संस्थान  
काशी हिन्दू विश्वविद्यालय



INDIAN  
INSTITUTE OF  
TECHNOLOGY  
BANARAS HINDU UNIVERSITY

☎ 0542 2366676: e-mail : [pro.ppc@itbhu.ac.in](mailto:pro.ppc@itbhu.ac.in)

कुलसचिव कार्यालय  
(प्रेस एवं प्रचार प्रकोष्ठ)

**दैनिक जागरण**

Office of the Registrar  
(Press & Publicity Cell)

दिनांक : 10.04.2019

## शीर्ष दस में आइआइटी-बीएचयू को लाना लक्ष्य : प्रो. जैन

जासं, वाराणसी : मानव संसाधन एवं विकास मंत्रालय के नेशनल इंस्टीट्यूट रैंकिंग (एनआइआरएफ) के तहत जारी वर्ष 2019 की रैंकिंग में आइआइटी, बीएचयू को 11वां स्थान मिला है। पिछले वर्ष के मुकाबले संस्थान ने नौ रैंकिंग स्थानों की छलांग लगाई है। संस्थान के निदेशक प्रो. प्रमोद कुमार जैन रैंकिंग के नतीजों से काफी उत्साहित नजर आए। बताया अगले वर्ष एनआइआरएफ रैंकिंग के इंजीनियरिंग श्रेणी में संस्थान को शीर्ष दस में शामिल कराने का लक्ष्य निर्धारित किया गया है। बताया आइआइटी-बीएचयू का टीचिंग, लर्निंग और रिसोर्स (टीएलआर) में 68.61 अंक, अनुसंधान, पेशेवर अभ्यास एवं सहयोगी प्रदर्शन (रिसर्च, प्रोफेशनल प्रैक्टिस एंड कोलेबोरेटिव परफॉर्मंस-आरपीसी) में 45.63 अंक, ग्रेजुएशन आउटकम (जीओ) में 77.36 अंक और आउटरीच व समावेशिता (आउटरीच एंड इन्कल्सिविटी-ओआइ) में कुल अंक 53.16 हैं। पिछले वर्ष सभी श्रेणियों में सुधार हुआ है। कहा रैंकिंग में और बेहतर लक्ष्य हासिल करने के लिए चार महत्वपूर्ण बिंदुओं पर ध्यान दिया जाएगा। शैक्षणिक स्तर पूरी तरह अपडेट किया जाएगा, ताकि पठन-पाठन के नए तौर-तरीकों को क्रियान्वित किया जा सके। अनुसंधान, विकास और नवाचार पर जोर दिया जाएगा। वहीं प्रायोजित संसाधनों और परामर्श परियोजनाओं को बढ़ावा दिया जाएगा, ताकि हमें अपनी बुनियादी सुविधाओं को और भी अपग्रेड करने में मदद मिल सके। साथ ही नए स्टार्ट-अप पर भी ध्यान केंद्रित किया जाएगा।